

---

Təhsil Nazirliyi və "Alqoritmika" beynəlxalq təhsil şirkəti tərəfindən "Kod Saati" global hərəkəti çərçivəsində V-IX sinif şagirdləri üçün keçirilən "Rəqəmsal gələcəyə addım" adlı respublika müsabiqəsinin II mərhələsi yekunlaşıb.

Müsabiqədə iştirak üçün ümumilikdə 21 minə yaxın şagird qeydiyyatdan keçib. Onlardan 5500 nəfəri ikinci mərhələyə vəsiqə qazanıb. II mərhələdə ümumilikdə 3936 şagird iştirak edib.

İkinci mərhələnin nəticələrinə əsasən, iştirak edən bütün şagirdlərin elektron poçt ünvanlarına II, IV və VI dərəcəli diplomlar göndəriləcək. Ən yüksək nəticə göstərən 100 şagird isə müsabiqənin final mərhələsinə dəvət ediləcək.

Final mərhələsi barədə ətraflı məlumat veriləcək.

Qeyd edək ki, müsabiqənin keçirilməsində məqsəd şagirdlərin proqramlaşdırma dilləri üzrə bacarıqlarını inkişaf etdirmək, yeni texnologiyalar üzrə öyrənilən biliklərin təcrübədə tətbiqi üçün şərait yaratmaq, həmçinin, onların yüksək texnoloji ixtisaslara marağını artırmaqdır.